



அனுதின தியானம் (செப்டம்பர் 18)

ஏசாயா 28:14-30:11

கலாத்தியர் 3:23-4:31

சங்கீதம் 62:1-12

இன்றைக்கு படிக்க வேண்டிய வேத பகுதி நீதிமொழி 23:19-21

உங்களுக்கு உங்களுடைய சுதந்திரமும்,
விடுதலையும், அபிப்பிராயங்களும், தீர்ப்புகளும்
எல்லா விஷயங்களிலும் உள்ளன, இருப்பினும்,
அது உங்களை எங்கே அழைத்துச் செல்லும்?
"ஆண்டவரே, எனக்கு சுதந்திரம் இருக்கிறது;
ஆனால் என் சுதந்திரத்தை உம்மிடம்
ஒப்படைக்கிறேன்" என்று நீங்கள் கூற
விரும்புகிறீர்களா? நீங்கள் கதவண்டை சென்று,
"ஆண்டவரே, நான் எப்போதும் உமது அடியேன்
என்பதை அனைவரும் காணக்கூடிய விதத்தில் ஒரு
அடையாளத்தை என் காதில் இடும். ஆண்டவரே,
நான் உமக்கு என்னையே தந்துவிட்டேன். நான்

ஒரு சில நாட்களுக்கு மட்டுமல்ல, என் வாழ்நாள் முழுவதும் என்றென்றும் உமக்கு அடிமை.” என்று சொல்ல தயாராக இருக்கிறீர்களா?

பிரியமானவர்களே, அதுதான் நமக்கு முன் இருக்கும் சவால்! நீங்கள் அதை மேற்கொள்ள தயாராக இருக்கிறீர்களா? சபையில் சீரழிவு பெருமளவில் காணப்படுகின்ற இந்தக் காலத்தில், சபை உலகிற்கு முன்பாக ஒரு வேடிக்கையும், ஒவ்வொரு விதமான சமூக சேவைக்கான ஒரு தளமாகவும் மாறியுள்ள நிலையில், அவருடைய வழியில் செல்ல நீங்கள் தயாரா? அது ஒரு தீவிரமான விஷயம். கர்த்தர் ஒரு பதிலைத் தேடுகிறார். சமூகத்தின் முன்னேற்றத்திற்காக பள்ளிகளையும் அனாதை இல்லங்களையும் தொடங்குவதற்கு சபை அழைக்கப்படவில்லை. அது சபையின் அழைப்பு அல்ல. தேவனின் நித்திய திட்டத்தில் சபை எதற்காக அழைக்கப்பட்டிருக்கிறதோ அதைத் தவிர வேறொன்றாக சபை இன்று மாறிவிட்டது. இன்று

அனைத்து சமூக சேவைகள் மற்றும்
தியாகங்களிலும் சபை என்ன விலை கொடுத்து
ஈடுபட்டுள்ளது? 'பரம அழைப்பை' இழக்கும்
விலையில் தான் சபை அதை செய்து வருகிறது!
தேவ நோக்கத்தில் சபையின் அழைப்பு என்ன
என்பதை வேதம் தெளிவாகக் கூறுகிறது.
அவருடைய முக்கியமான அழைப்பை இழக்கும்
விலையில் இவை செய்யப்படுகிறது. தேவன்
நிச்சயமாக அவருடைய வீட்டை மிகக் கடுமையாக
நியாயம் தீர்ப்பார்!

இன்றைய கட்டளை

நம்முடைய கர்த்தரும் இரட்சகருமாகிய
இயேசுகிறிஸ்துவின் கிருபையிலும் அவரை அறிகிற
அறிவிலும் வளருங்கள். அவருக்கு இப்பொழுதும்
என்றென்றைக்கும் மகிமையுண்டாவதாக. ஆமென்.

2 பேதுரு 3:18

Our mailing address is:
Good Samaritan Fellowship
H2/22, Mahavir Enclave
New Delhi
Delhi 110045
India

[Add us to your address book](#)
